

**దు** మధుమలాదుతూ ఉన్న మొహంతో వచ్చాడు శైలేంద్ర. చంకనున్న పుస్తకాల సంచీ తీసి నిర్లక్ష్యంగా బీరు వామీదికి విసిరి... కోపంగా గోడవారకు వెళ్లి నించు న్నాడు. ఏడు సంవత్సరాలు నిండని వాడి పసిమొహంలో కఠినమైన స్ఫురించింది. కందగడ్డలా కందిపోయింది.

తల దించుకుని ఆఫీసు కాగితాలు చూసుకుంటున్న రాజేంద్ర తల ఎత్తి కొడుకు అలక గమనించి కించిత్ విస్మయపడ్డాడు. వాడి కళ్లలోని తీవ్ర ప్రతీకార వాంఛ ఏమోనని అనునయంగానే అడిగాడు. “బాబూ! మాస్టారు కోప్పడ్డారా?”

శైలేంద్రకు తండ్రి సానుభూతితో కనుకొలకుల్లోకి దుఃఖమే పొర్లుకువచ్చింది. ఐతేనేం, మగపిల్లవాడు కదా మరి! దర్పమే ఉంచుకుందామని వాడి ప్రయత్నం. తల అడ్డంగా తిప్పి తండ్రికి సమాధానమిచ్చాడు.

“మరీ అంత కోపమెవరి మీదరా? బళ్లె (ఫ్రెండ్స్) ఎవరైనా కొట్టారా? చెప్పు నేను కనుక్కుంటాగా!”

శైలేంద్ర లేత పెదవులు వణికాయి. రెండు క్షణాలూరు కుని “అది కాదు నాన్నగారూ! మాస్టరే దాన్ని కొట్టమన్నారు. అదేమో.. అదేమో...” వాడికి చిన్నతనమనిపించింది కాబోలు ఊరుకున్నాడు. రాజేంద్ర లేచి వెళ్లి వాడి బుగ్గలు పుణికాడు. కుడి చెంప కంటే ఎడం చెంప ఎర్రగా కందిపోయింది. తండ్రి మనస్సు చివుక్కుమంది.

“అదెవర్రా! మాస్టారికేం పోయేగాలం? ఎందుకు కొట్టమన్నాడూ...” పార్వతి ఆందోళన వ్యక్తపరుస్తూ వచ్చింది. ఎట్టకేలకు శైలేంద్ర ఒప్పుకున్నాడు. “నాకు పదహారో ఎక్కం రాలేదు. మరి వందనకేమో వచ్చింది. అందుకని...” వాడికి తల్లిని చూసేసరికి మరి దుఃఖం ఆగింది కాదు. పార్వతి గుండెల కదుముకుంది. “అందుకని నిన్ను దాని చేత కొట్టించాడన్నమాట!” ఆమె మాస్టారుని తిట్టుకుంది.

రాజేంద్రకు సంగతంతా అర్థమైపోయింది. “ఒరే బాబూ! రేపు నీవు దాన్ని దవడపళ్లు రాలగొడుదువులే! ఇవాల్టికి ఊరుకో... అదెవరో మీ అమ్మలాంటిది కాబోలు” అన్నాడు కొడుకును బుజ్జగించి, అదే సందన్నట్లు భార్యను కొంటగా వీక్షించి.

“వాడికి బుగ్గ ఎలా కందిపోయిందీ చూసీ, మీరు నవ్వుతారేం?” అంటూ పార్వతి వాడి నెత్తుకుని వంటింట్లోకి నడిచింది.

రాజేంద్రకు కాగితాల మీద నిలవలేదు మనసు. అతగాడి పెదవుల మధ్య మందహాసమున్నది. మనస్సు వెనక్కు పరుగెత్తింది. పాతికేళ్ల నాటి స్మృతి చిత్రాలు మెదిలాయి!

రాజేంద్రకు ఏడో ఏడో, ఎనిమిదో ఏడో అది. ఐదో క్లాసు మాస్టర్లందరిదీ ఒకటే తత్వం. వాళ్ల పద్ధతులకు, వ్యాకరణ సూత్రాలకూ మార్పు కూర్పు అసాధారణమే. రాజేంద్రకు లెక్క రాలేదు. ఉన్న ముగ్గురాడపిల్లల్లో పార్వతి ఉడుత పిల్లలా ఇట్టే వచ్చి “ఇదోనండీ” అంటూ చూపెట్టే

సింది లెక్క. “ఫేష్! ఈ లెక్క చెయ్యలేని వాళ్లందరికీ నువ్వు చెంపలు వెయ్యి.. బుద్ధేనా వస్తుంది” అంటూ మాస్టారు పార్వతికి మాకుం ఇచ్చేశారు.

అప్పటికీ, రాజేంద్ర ధైర్యంగానే ఉన్నాడు. ‘నిన్ననే గదా దాన్ని నేను ఎక్కాలు రాపోతే మాస్టారు కొట్టమంటే చిటికవేసి ఊరుకున్నాను. అదిమాత్రం నన్ను కొడుతుందా?’ అని రెండు జేబుల్లో రెండు చేతులు పెట్టుకుని నించున్నాడు నిక్కరు జారిపోకుండా కడుపు పూరించి. పార్వతి మొట్టమొదట రాజేంద్ర దగ్గరకే వచ్చింది. ఆ ఈడులో మగపిల్లల కంటే అడపిల్లలే కాస్త జబరుగా, ఏపుగా ఉంటారు కదా!

ఎడంచేతి వాటం పార్వతిది!  
రాజేంద్ర కుడిచెంప చెళ్లుమంది!!  
ఎంత తీవ్ర ప్రదర్శిస్తే మాత్రమేం? పసివాడు కదా! భూమిని పచ్చగా చూసి గ్రుడ్ల నిండా నీరు నింపుకున్నాడు. ఆ క్షణంలో రాజేంద్రకు పార్వతిని పీక పిసికేద్దామన్నంత కసి వేసింది. కానీ యమధర్మరాజులాగ ఎదుటనే వేపరు వ్వతో సహా నరసింహమాస్టారు. ఆయనకు కోపం వస్తే

అది గూడా, మాస్టారికి చెప్పి వెళ్లిపోయింది. మాకందరికీ బాటా చెప్పింది. మరి నువ్వు రాలేదుగా, నువ్వొస్తే... ఇదో ఈ చాకలేటు ఇమ్మంది” అని మరియుమ్మ చెప్పింది. రాజేంద్ర మొహం చూసి ఆ పిల్ల జాలిపడ్డది. రాజేంద్ర తీవ్రమైన కళ్లలో ప్రతీకార వాంఛ - బహుశా ఇవాళ శైలేంద్ర కళ్లలోని అవమానంలాంటిదే... చూసి మరియుమ్మ కంగారు పడ్డది. “పోనీలే రాజా! నీ నేస్తం నేనుంటాగా” అంది. రాజేంద్ర చాకలేటు పుచ్చుకుని విసిరి నేలని కొట్టాడు. మరియుమ్మ తనను గానీ తంతాడనుకుందో ఏమో- పారిపోయిందక్కడి నుంచి.

అసలైన ప్రత్యర్థి ఎదుట లేకపోవడంతో రాజేంద్ర మనస్సు నరసింహమాస్టారి మీద ఉదాసీనత వహించింది. కానీ పార్వతిని మాత్రం వెదుకుతూనే ఉంది. అటు తర్వాత రాజేంద్ర హైస్కూల్లో చేరాడు. వాళ్ల నాన్నగారికి బదిలీ అయితే కాకినాడ కాలేజీలో చేరాడు. అతగాడు మాత్రం పార్వతిని వెదుకుతూనే ఉన్నాడు. నరసింహమాస్టారునే అడిగాడు ఐదో క్లాసు పాసవుతూ ఉన్నప్పుడు “పార్వతి వాళ్లు ఏ ఊరు వెళ్లారని?” ఆయన బహుశా రాజేంద్ర చూడగా నవ్వుడం అదే మొదటిసారి. “కాకినాడరా.. ఏం

## చెంప చెళ్లుమంది

‘నర’ పదార్థం పూర్తిగా లోపిస్తుంది. సింహమే మిగుల్తుంది.

రాజేంద్రకు ఆ వేళంతా పార్వతిని చితక తన్నేయాలని, మాస్టారి కాళ్లలో సీసప్పెంకులు గుచ్చెయ్యాలనీ తలంపులే. ఇంటికి వచ్చి వెక్కివెక్కి ఏడ్చాడు. ఆ రాత్రి కలలో బడి, బడిలో తను మాస్టారు! నరసింహం మాస్టారేమో పిల్లాడు- పార్వతి తనకు లెట్టచేసి చూపించింది. తనేమో “వాడ్ని దవడ వాయగొట్ట”మన్నాడు. అచ్చం నరసింహం మాస్టారికేసి, నరసింహం మాస్టారిలాగే చూసి- పార్వతి “చిత్తం” అంది. తను చూసిన అల్లాఉద్దీన్ సినిమాలో అల్లాఉద్దీన్ భూతం తెచ్చిన దేవకన్యలాగ - అంతే! చెళ్లుమంది నరసింహం మాస్టారి దవడ మీద! కానీ రాజేంద్రకు కసి తీరలేదు. అసలు తను పార్వతిని దవడ వాయగొట్టాలి. దాని జెడ ఇంత పొడుగుంటుంది. దాన్ని దొరకపుచ్చుకుని... దాన్ని దొరకపుచ్చుకుని... ఐతే ఆ కల మాత్రం రాలేదు. రెండు రోజులకి తగిలిన దెబ్బ కంటే మిన్నగా ఆ పసిహృదయం దెబ్బతిన్నదేమో జ్వరం వచ్చింది.

జ్వరం వదిలి రాజేంద్ర బళ్లెకి వెళ్లే మాత్రం? పార్వతి రాలేదు. రాజేంద్రకి పార్వతి ఏమయ్యింది అన్న జిజ్ఞాస పీడించింది. “పార్వతి నాన్నగారు బదిలీ అయిపోయారు.

వెడతావా!” అన్నాడు నవ్వుతూ.

తన క్లాసుమేట్లు ముగ్గురు అమ్మాయిలు - అయితే ఎవతె పేరూ పార్వతి కాదు. ఎవతె బుగ్గమీదా తేనెరంగు పుట్టుమచ్చ లేదు. రాజేంద్ర అన్నీ మర్చిపోయాడు. ఆఖరికి నరసింహమాస్టారి మొట్టికాయలు కూడా మర్చిపోయాడు. కానీ పార్వతి బుగ్గ మీద పుట్టుమచ్చ మాత్రం గుర్తుండిపోయింది. కొడితే చెంపమీదే కొట్టాలి తను. కానీ పార్వతెక్కడ?

తన దవడ వాయగొట్టింది గనక తనకి జ్ఞాపకం ఉంది. మరి ఆ పిల్లకి ఏం జ్ఞాపకం ఉంటుంది? అదీగాక తనెంత మారిపోయాడు - ఉంగరాల జుట్టు వచ్చేసింది. మొహంమీద మీసం, గడ్డం పెరిగిపోయాయి- “నా మొహం ఏ పుట్టుమచ్చా లేదాయీ” అని ఎప్పుడైనా పైలా పచ్చీసులో ఉన్న రాజేంద్ర తలపోసేవాడు.

కానీ పార్వతి మాత్రం తటస్థపడలేదు.

అయితే ఒకనాడు దైవికమైన సంఘటన ఒకటి జరిగింది. ఇంటర్ కాలేజీయేట్ డిజేట్లు జరిగాయి రాజేంద్ర ఫైనలియర్లో. అవి ఏ ఏడాది జరగవు గనక? కానీ రాజేంద్ర ఆ ఏడాది తన కాలేజీ తరపున ప్రతినిధిగా ఎన్నికయ్యాడు.

స్ఫురద్రూపి, మాటకారి, వీటికి తోడు వినముడు రాజేంద్ర. ఇందులో ఒక్కతే పేరు పార్వతి. అయినాసరే సాచి లెంపకాయ కొట్టి ఆనక క్షమాపణ చెబుదామనుకునే

## వీరాజ



వాడు రాజేంద్ర. రాజేంద్రకి నవ్వు వచ్చేది తనలోని ఈ విపరీత ప్రతీకార వాంఛకు.

విశాఖ కాలేజీ నుంచి ఓ అమ్మాయి డిబేట్ కి వచ్చిందంటే- అదో విశేషమైపోయింది మిగతా టీములకు. మాటాడడం కంటే, మజాగా ఆలోచించడంలోనే గడిపే శారు కొందరు.

వేదిక మీదకు టీముల నాహ్వానిస్తున్నప్పుడే మొదటి సారి కంటబడింది. ఆ ఏకైక నారి ప్రతినిధి. వెన్నలలాంటి తెల్లని చీరలో చందమామలాంటి మొహం. దానిమ్మ పువ్వు లాంటి నోరు. ఆ చంద్రవదన మొహాన తేనెరంగు పుట్టుమచ్చ విద్యుత్ కాంతిలో మిలమిలా మెరుస్తున్నది. అదీ ఎంత? కందిబద్దంత! రాజేంద్ర ఉలిక్కిపడ్డాడు. పార్వతి కాబోలు- మరి ఈ రతీదేవికిన్నూ, అతని హృదయ ఫలకం మీది లాగా గౌను పార్వతికి పోలిక లెలా కలుస్తాయి? రాజేంద్రకు అద్దాన పడిన పాదరసం లాగ మనసు నిలకడ తప్పింది. “స్త్రీలకూ పురుషులతో సమాన హక్కులు కావాలి” అంటూ వాగ్యుద్ధం జరిగింది వేదిక మీద. జలపాతం లాంటి ఉధృతంలో మాట్లాడుతూ ఉండటం, అంతలో అధ్యక్షులు “టింగ్”మని బెల్లు కొట్టడం - అక్కడికది సమాప్తం. జనం గొల్లుమనడం.

రాజేంద్ర ఎదను మాత్రం ఈ పార్వతీ ఎడమ చెయ్యి వాటం పార్వతి అవునా కాదా? తనేం చెయ్యాలి? మరి దవడ మీద ఈ పిల్లని కొట్టడం అంటే మాటలా? పురుషుల హక్కుల గొడవ మాటకేంగాని... స్త్రీలకున్న ప్రత్యేక హక్కుల సంగతి తనకు తెల్లును కదా! ఆ పిల్ల మఖ్

మల్ చెప్పులు తొడుక్కుంది కూడాను! శాటిన్ లాంటి ఆ చిన్నదాని బుగ్గల మీద తను? రాజేంద్రకు ఇన్ని సంవత్సరాలుగా పెరిగిపోయిన పగ-కసి అంతా నాటితో కరిగిపో సాగింది.

“అవి ల్లంది తదగణ్యా నంత...” అన్నట్లు సత్యభామ విల్లు సంధించే పోజులో మైకును పట్టు కుని నించు న్నది మిస్ పార్వతి. సభ మెడ రిక్కరించింది. సెల యేటి తుళ్లిం తలు ఆమె పలు కులు. జలపా తపు ఉధృతం కాదు. జనం ఓహో! చప్పట్లు, అందులోకీ విద్యార్థినీ జనం చప్పట్లు- తర్వాత మిస్టర్ రాజేంద్ర... రెండుసార్లు ఎనాన్సు చేస్తే గానీ తన కుడిచెంపను తడుముకుంటూ ఉన్న రాజేంద్రకు తెలివి రాలేదు.

“ఎవరొద్దన్నారు? స్త్రీలకు పురుషులతో సమాన హక్కులు?” అదీ ఆరంభ వాక్యం రాజేంద్రది. విస్తు ఘోయారంతా. ప్రతిపాదిస్తున్నాడా ఇతగాడు? “యూ ఆర్

ట ౩  
టూ ౩

ఎగ్జెక్ట్” జనం చప్పట్లు! రాజేంద్ర చలిం చలేదు. అతని తుమ్మెదల దండులాంటి ముంగురులు విద్యుత్కాంతిలో మెరుస్తున్నాయి!

“ఈ దేశంలో స్త్రీలకున్న ప్రత్యేక హక్కులు వదులుకుంటామంటే ఎవరు కాదన్నారు సమాన హక్కులు? తప్ప కుండా నేటి నుంచి బస్సుల్లో ప్రత్యేక సీట్లు తీసెయ్యండి... తీసెయ్యండి రైలు బళ్లలో ఆడవాళ్ల పెట్టెలు - మగవాళ్ల పెట్టెల మీద కూడా రాయండి మగవారికి మాత్రమే అని... ఎందుకయ్యా? వారికి సగం రేట్లు... విశ్వవిద్యాలయం బస్సుల్లో? వారికీ సమాన హక్కులి వ్వండి పాపం! నటన గూడా ఉంది రాజేంద్ర దగ్గర... అలా సాగించాడు వాదన. “ఈ ప్రత్యేకతలు వద్దా? ఏమో, నేననుకోను. ఉత్త మన రొదనే గానీ స్త్రీలు సమాన హక్కులు కోరుతారని - వాళ్లకే అవన్నీ కావల్సి వస్తే కొన్ని వదులుకోవాలి - మన ఆదిశక్తి పేరు మార్చాలి. మన భరతమాత నామధేయ మున్నూ మార్చాలి - హరి భగవాన్!

వారు కనడం మానేస్తే మనం - ఇంపాజిబుల్ విధాత తీర్చ వలసిన ఈ చిక్కును సోదరీమణులు - ఆఫ్టర్ ఆల్ మగ వాళ్లం మనల్నేమని అడుగుతారు? వారిప్పటికన్నా సమాన హక్కులు కావాలని - ఉన్న అంతస్థు నుంచి దిగ

జారుతామంటే వెల్కమ్! మనకు అభ్యంతరం నాస్తి... నో అబ్జక్షన్ ఇలా అన్నప్పుడు రాజేంద్ర కొంటేగా పార్వతిని వీక్షించాడు. ఆ పిల్ల రెండు బుగ్గలు కందిపోయాయి. జనం చప్పట్లు మిన్నుముట్టేయి.

రాజేంద్రకు పార్వతి తననెప్పుడో దవడ మీద కొట్టి దన్న పగ పోయింది సరే... ఇప్పుడు మరొక్కసారి కొట్టకూడదూ? అనిపించింది. అంతలో రివ్యూన రానే వచ్చింది పార్వతి ఆ యింతా మళ్ళీ ఊహ... లేదు... ఇంతమందిలో అలాంటిదేం చెయ్యదు! ఎందుకేనా మంచిది... రాజేంద్ర కుడిచేయి 'ఎటెంషన్'లో ఉంచుకున్నాడు. "కంగ్రాచ్యులేషన్స్... మీదంతా కుతర్కం... ఉత్తదగాకోరు మాటలు?" అభినందించింది రెండో ప్రయిజు మాత్రమే వుచ్చుకున్న పార్వతి.

### అమృతా మేడమ్ స్టయిలే వేరు!

అమృతారావు తను షూటింగ్ చేస్తున్నప్పుడు ముఖ్యంగా పాటలు తీస్తున్నప్పుడు ఏ ప్రెస్ ఫోటోగ్రాఫర్ నీ అక్కడ అనుమతించదట. స్టూడియోలో ఐతే ఇది చాలావరకు సాగుతుంది కానీ, పబ్లిక్ ప్లేస్ లో షూటింగయితే ఎలా కుదురుతుంది? అలాగే ఇటీవల 'అతిథి' సినిమా కోసం హైదరాబాద్ రోడ్లమీద కొంత షూటింగ్ జరిగింది. అంతే ఫోటోగ్రాఫర్లు ఆ చాన్సుని వదలేదు. ఆ మర్నాడు తన నిన్నటి స్టిల్స్ మొబైల్ ఫోన్ లో కూడా దర్శనమిచ్చేసరికి అమృతా మేడమ్ కి మండిపడిందిట. ఇలా ఐతే కుదరదు అని నిర్మాతా దర్శకులకు తేల్చి చెప్పేసిందిట. దాంతో ఫోటోగ్రాఫర్లు లేకుండా షూటింగ్ చేయడానికి వాళ్ల తంటాలు వాళ్లు పడ్డారట.

రాజేంద్ర నవ్వేశాడు. "దవడ వాయగొడతారా? మళ్ళీను!"

పార్వతి తెల్లబోయింది. చక్రాలంతేసి కళ్లతో ఇలా చూసి "ఎప్పుడు కొట్టానేమ్..." అన్నది. అంతలో ఎవరో ఆ పిల్లను మరిద్దరాడపిల్లలు అక్కణ్ణుంచి లాక్కుపోయారు.

రాజేంద్రకు అభినందనల పరంపర ముంచేస్తున్నా... "అన్నా! పార్వతి మర్చిపోయిందే" నన్న మనోవ్యధ పీడించసాగింది. ఏమయితేనేం, పార్వతి మళ్ళీ అగుపించలేదు. తన ప్రతీకార వాంఛ మంత్రించి నట్లు అదెప్పుడో పోయింది. సరే... అందుకు ప్రతిగా వ్యధ మిగిలింది.

రాజేంద్రకు పార్వతి తన ఎదుట నిల్చింది క్షణమే అయినా, అదే అనుభూతి, ఎన్నో మధుర భావాలకు ప్రాతిపదిక అయ్యింది. అటు తర్వాత అర్నెళ్లు గడిచాయి. డిగ్రీ వచ్చింది. ఇంట్లో "ఓ ఇంటివాడివి" కమ్మని బలవంతమైన ఒత్తిడిన్నూ రాసాగింది. రాజేంద్రకు మాత్రం పార్వతి తలంపు మొలకెత్తి మొగ్గ దొడిగి

దినదిన ప్రవర్థమానం కాసాగింది. అలనాడు దవడ మీద కొట్టి ప్రతీకార జ్వాల రేపింది కానీ... ఈసారి హృదయం దోచుకుని కార్చిచ్చు నింపి మరి వెళ్లిపోయింది.

ఎవరితోనైనా అంటే ఏమంటారు? నవ్వుతారు... పిచ్చాడివిరా భాయ్... స్వప్ననుందరి కథ కాదురా జీవితం! అంటారు. అందుకే రాజేంద్ర మూగ తపస్సు చేశాడు. మరి తపస్సు ఫలించదా!

ఒకనాడు: మద్రాసు హౌరామెయిలు తన మామూలు ప్రకారం క్రిక్కిరిసి పరిగెడుతూ రాజమండ్రిలో ఆగింది. రాజేంద్ర అక్కడి నుంచి అందులోకి భుజశక్తి యుక్తి విని యోగించి ఎక్కేశాడు! మెయిలు ఆ ప్రక్క స్టేషనుకెళ్లే లోపున - తన కాలూ చెయ్యి ఎక్కడివక్కడ ఉన్నాయని స్థిమితపడడమే గాకుండా మరో మంచివాడి పెట్టె మీద కూచుందికి సానుభూతి కూడా సంపాదించాడు. రాజేంద్ర రైల్వే వాళ్లను కాన్సేపు మనసారా తిట్టుకున్నాడు. మరి మనసు తిట్టినట్లు పగవాళ్లన్నూ తిట్టరుగా! అయితే తాను రైల్వేకు పగవాడా? కాదు... ఆతీయుడు. అందుకనే నాలిక్కరచుకుని ఆ ప్రయత్నం విరమించుకుని - పెట్టెలో కలియబార చూశాడు. అంతలో తకుక్కున ఒక్క మెరుపు మెరిసింది. ఆ విద్యులత సన్నని కలువకాదలా - అందరూ పరపురుషుల మధ్య... ఎవరినీ తాకకుండా ఎలాగో మీద బల్ల అంచు

పట్టుకుని, దివి నుంచి భువికి దిగు దేవకన్యలా నుంచుంది. రాజేంద్రకు కెవ్వమని కేక వేద్దామన్నంత ఆనందమయ్యింది. పార్వతి!....ఎవరా సుందరి... పార్వతి!... అమాంతం ఎగిరి గెంతేసి.. అయితే రాజేంద్ర అంతలో మేల్కొని, ఆ అమ్మాయి తనను గుర్తించిన చిరునవ్వుండుకుని.. తను దిగ్గన లేచి.. "ప్లీజ్! ఇటు కూచోండి" అన్నాడు.

పార్వతి "మరి మీరో" అన్నది. "నేను మీ ఉద్యోగం పుచ్చుకుంటా" నన్నాడు నవ్వుతూ.

ఆమె బుగ్గమీది తేనెరంగు పుట్టుమచ్చను తనివితీరా వీక్షించి....

అటు తర్వాత ప్రయాణమంతా ప్రేమాయణమే అయ్యింది. అప్పటి ప్రయాణమే వాళ్ల ప్రేమకు నాంది అయి, ఆనక ప్రస్తావన సవ్యంగా ముగిసి ఈ సంసారం నాటకం రక్తిగట్టింది. మరి శైలేంద్ర అందుకు ప్రత్యక్ష నిదర్శనం కాదా?

రాజేంద్రకు గతమంతా ఎదను దూరి కిత్కీతలు పెట్టింది. తన ప్రతీకార వాంఛ ఆఖరికి పార్వతి బుగ్గమీద చేత్తోగాక నోటీతో తీర్చుకోవలసి వచ్చినందుకు ఆతగాడు దైవాన్నభినందించుకున్నాడు.

రాజేంద్ర అంతా నెమరు వేసుకుని ఉలిక్కిపడ్డట్లు "పారో" అన్నాడు.

"అదేమిటండీ" అంటూ సంరంభంగా వచ్చింది పార్వతి.

ఆమెను గాభరా పెట్టినందుకు సిగ్గుపడి "ఉహూ! మరేం లేదు... మన శైలేంద్రదంతా నా పోలికే!" నన్నాడు.

"భేష్! సరిపోయింది. ఇదా మీ పరిశోధన!" కిలకిలా నవ్వింది పార్వతి.

"అంతేనా? ఇంకా ఉంది" బిలిపిగా నవ్వాడు రాజేంద్ర. తన దగ్గరగా వచ్చిన పార్వతిని నడుం చుట్టూరా చెయ్యి వేసి దగ్గరకు లాక్కొని... చెవి దగ్గరగా రహస్యం చెప్పేవాడిలా మొహం పెట్టి అన్నాడు. "మనవాడి దవడ కందగొట్టిన ఆ చిన్నది మాత్రం... నీ పోలిక కాదు. ఎందుకంటే మనవాడి ఎడం చెంప కందిపోయింది. నీది పుర్రచేతి వాటమాయె..."

భర్తని విడిపించుకుని కందిపోయిన చెక్కిళ్లు సొట్టలు పడగా నవ్వి... "పోనైంది... రేపా కోడలు వస్తే కుడిచేత్తో వాయిస్తుందిలెండి మీ దవడ కూడా" అంటూ శైలేంద్రతో "వస్తున్నారా బాబూ! ఇదో ఇక్కడ మీ నాన్నగారు అంతా నువ్వు ఆయన పోలికేనుట... అంటూ తెగ గర్వపడుతున్నారు" అన్నది.

'మరి గర్వమే... మనిషికి సంసారం స్వర్గతుల్యమైతే ఇంక కోరదగిందేముంది?' అనుకున్నాడు తృప్తిగా ఫైలో మునిగిపోయే ముందు రాజేంద్ర.

